

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ
॥ ದ್ವಿತೀಯಾಷ್ಟಕೇ ತೃತೀಯಃ ಪ್ರಶ್ನಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ದ್ವಿತೀಯಾಷ್ಟಕೇ ತೃತೀಯಃ ಪ್ರಶ್ನಃ ॥

ಹರಿಃ ಓ(೪)೦ |

ಬ್ರಹ್ಮವಾದಿನೋ ವದಂತಿ |

ಕಿಂ ಚತುರ್ಹೋತೃಣಾಂ ಚತುರ್ಹೋತೃತ್ವಮಿತಿ |

ಯದೇವೈಷು ಚತುರ್ಧಾ ಹೋತಾರಃ |

ತೇನ ಚತುರ್ಹೋತಾರಃ |

ತಸ್ಮಾಚ್ಚತುರ್ಹೋತಾರ ಉಚ್ಯಂತೇ |

ತಚ್ಚತುರ್ಹೋತೃಣಾಂ ಚತುರ್ಹೋತೃತ್ವಂ |

ಸೋಮೋ ವೈ ಚತುರ್ಹೋತಾ |

ಅಗ್ನಿಃ ಪಂಚಹೋತಾ |

ಧಾತಾ ಷಡ್ಹೋತಾ |

ಇಂದ್ರಃ ಸಪ್ತಹೋತಾ || 1 ||

ಪ್ರಜಾಪತಿರ್ದಶಹೋತಾ |

ಯ ಏವಂ ಚತುರ್ಹೋತೃಣಾಂಮುದ್ಧಿಂ ವೇದ |

ಮಧ್ನೋತ್ಯೇವ |

ಯ ಏಷಾಮೇವಂ ಬಂಧುತಾಂ ವೇದ |

ಬಂಧುಮಾನ್ಭವತಿ |

Please let us know of any errors in this text.

ಯ ಏಷಾಮೇವಂ ಕ್ಲೃಪ್ತಿಂ ವೇದ |
 ಕಲ್ಪತೇಽಸ್ಮೈ |
 ಯ ಏಷಾಮೇವಮಾಯತನಂ ವೇದ |
 ಆಯತನವಾನ್ಭವತಿ |
 ಯ ಏಷಾಮೇವಂ ಪ್ರತಿಷ್ಠಾಂ ವೇದ || 2 ||

ಪ್ರತ್ಯೇವ ತಿಷ್ಠತಿ |
 ಬ್ರಹ್ಮವಾದಿನೋ ವದಂತಿ |
 ದಶಹೋತಾ ಚತುರ್ಹೋತಾ |
 ಪಂಚಹೋತಾ ಷಡ್ಧೋತಾ ಸಪ್ತಹೋತಾ |
 ಅಥ ಕಸ್ಮಾಚ್ಚತುರ್ಹೋತಾರ ಉಚ್ಯಂತ ಇತಿ |
 ಇಂದ್ರೋ ವೈ ಚತುರ್ಹೋತಾ |
 ಇಂದ್ರಃ ಖಲು ವೈ ಶ್ರೇಷ್ಠೋ ದೇವತಾನಾಮುಪದೇಶನಾತ್ |
 ಯ ಏವಮಿಂದ್ರಗ್ಗ್ ಶ್ರೇಷ್ಠಂ ದೇವತಾನಾಮುಪದೇಶನಾದ್ವೇದ |
 ವಸಿಷ್ಠಃ ಸಮಾನಾನಾಂ ಭವತಿ |
 ತಸ್ಮಾಚ್ಛ್ರೇಷ್ಠಮಾಯಂತಂ ಪ್ರಥಮೇನ್ವೈವಾನುಬುಧ್ಯಂತೇ |
 ಅಯಮಾಗನ್ |
 ಅಯಮವಾಸಾದಿತಿ |
 ಕೀರ್ತಿರಸ್ಯ ಪೂರ್ವಾಽಽಗಚ್ಯತಿ ಜನತಾಮಾಯತಃ |
 ಅಥೋ ಏನಂ ಪ್ರಥಮೇನ್ವೈವಾನುಬುಧ್ಯಂತೇ |

ಅಯಮಾಗನ್ವ್ |

ಅಯಮವಾಸಾದಿತಿ || 3 ||

ಸಪ್ತಹೋತಾ ಪ್ರತಿಷ್ಠಾಂ ವೇದ ಬುದ್ಧಂತೇ ಷಟ್ || 1 ||

ದಕ್ಷಿಣಾಂ ಪ್ರತಿಗ್ರಹೀಷ್ಯಂಧಸ್ತದಶಕೃತ್ವೋಽಪಾನ್ಯಾತ್ |

ಆತ್ಮಾನಮೇವ ಸಮಿಂಧೇ |

ತೇಜಸೇ ವೀರ್ಯಾಯ |

ಅಥೋ ಪ್ರಜಾಪತಿರೇವೈನಾಂ ಭೂತ್ವಾ ಪ್ರತಿಗೃಹ್ಣಾತಿ |

ಆತ್ಮನೋಽನಾತ್ರ್ಯೈ |

ಯದ್ಯೇನಮಾತ್ರ್ವಿಜ್ಯಾದ್ವ್ಯತಗ್ಂ ಸಂತಂ ನಿರ್ಹರೇರನ್ |

ಆಗ್ನೇಧ್ರೇ ಜುಹುಯಾದ್ವಶಹೋತಾರಂ |

ಚತುರ್ಗೃಹೀತೇನಾಜ್ಯೇನ |

ಪುರಸ್ತಾತ್ಪ್ರತ್ಯಂತಿಷ್ಠನ್ |

ಪ್ರತಿಲೋಮಂ ವಿಗ್ರಾಹಂ || 4 ||

ಪ್ರಾಣಾನೇವಾಸ್ಯೋಪದಾಸಯತಿ |

ಯದ್ಯೇನಂ ಪುನರುಪಶಿಕ್ಷೇಯುಃ |

ಆಗ್ನೇಧ್ರ ಏವ ಜುಹುಯಾದ್ವಶಹೋತಾರಂ |

ಚತುರ್ಗೃಹೀತೇನಾಜ್ಯೇನ |

ಪಶ್ಚಾತ್ಪ್ರಾಜಾಸೀನಃ |

ಅನುಲೋಮಮವಿಗ್ರಾಹಂ |

ಪ್ರಾಣಾನೇವಾಸ್ಮೈ ಕಲ್ಪಯತಿ |

ಪ್ರಾಯಶ್ಚಿತ್ತೀ ವಾಗ್ಗೋತೇತ್ಯತುಮುಖ ಋತುಮುಖೇ ಜುಹೋತಿ |
 ಋತೂನೇವಾಸ್ಮೈ ಕಲ್ಪಯತಿ |
 ಕಲ್ಪಂತೇಸ್ಮಾ ಋತವಃ || 5 ||

ಕೃಪ್ತಾ ಅಸ್ಮಾ ಋತವ ಆಯಂತಿ |
 ಷಡ್ಧೋತಾ ವೈ ಭೂತ್ವಾ ಪ್ರಜಾಪತಿರಿದಗ್ಂ ಸರ್ವಮಸೃಜತ |
 ಸ ಮನೋಽಸೃಜತ |
 ಮನಸೋಽಧಿ ಗಾಯತ್ರೀಮಸೃಜತ |
 ತದ್ಗಾಯತ್ರೀಂ ಯಶ ಆರ್ಚ್ಯತ್ |
 ತಾಮಾಲಭತ |

ಗಾಯತ್ರಿಯಾ ಅಧಿ ಛಂದಾಗ್ಸ್ಯಸೃಜತ |
 ಛಂದೋಭ್ಯೋಽಧಿ ಸಾಮ |
 ತಧ್ನಾಮ ಯಶ ಆರ್ಚ್ಯತ್ |
 ತದಾಲಭತ || 6 ||

ಸಾಮೋಽಧಿ ಯಜೂಗ್ಷ್ಯಸೃಜತ |
 ಯಜುರ್ಭ್ಯೋಽಧಿ ವಿಷ್ಣುಂ |
 ತದ್ವಿಷ್ಣುಂ ಯಶ ಆರ್ಚ್ಯತ್ |
 ತಮಾಲಭತ |

ವಿಷ್ಣೋರಧ್ಯೋಷಧೀರಸೃಜತ |
 ಓಷಧೀಭ್ಯೋಽಧಿ ಸೋಮಂ |
 ತಧ್ನೋಮಂ ಯಶ ಆರ್ಚ್ಯತ್ |

ತಮಾಽಲಭತ |

ಸೋಮಾದಧಿ ಪಶೂನಸೃಜತ |

ಪಶುಭ್ಯೋಽಧೀಂದ್ರಂ || 7 ||

ತದಿಂದ್ರಂ ಯಶ ಆರ್ಚ್ಛತ್ |

ತದೇನಂ ನಾತಿಪ್ರಾಚ್ಯವತ |

ಇಂದ್ರ ಇವ ಯಶಸ್ವೀ ಭವತಿ |

ಯ ಏವಂ ವೇದ |

ನೈನಂ ಯಶೋಽತಿಪ್ರಚ್ಯವತೇ |

ಯದ್ವಾ ಇದಂ ಕಿಂಚ |

ತಥ್ಸರ್ವಮುತ್ತಾನ ಏವಾಂಗೀರಸಃ ಪ್ರತ್ಯಗೃಹ್ಣಾತ್ |

ತದೇನಂ ಪ್ರತಿಗೃಹೀತಂ ನಾಹಿನತ್ |

ಯತ್ಕಿಂಚ ಪ್ರತಿಗೃಹ್ಣೀಯಾತ್ |

ತಥ್ಸರ್ವಮುತ್ತಾನಸ್ತ್ವಾಽಂಗೀರಸಃ ಪ್ರತಿಗೃಹ್ಣಾತ್ಪ್ರೈವ

ಪ್ರತಿಗೃಹ್ಣೀಯಾತ್ |

ಇಯಂ ವಾ ಉತ್ತಾನ ಆಂಗೀರಸಃ |

ಅನಯೈವೈನತ್ಪ್ರತಿ ಗೃಹ್ಣಾತಿ |

ನೈನಗ್ಂ ಹಿನಸ್ತಿ |

ಬರ್ಹಿಷಾ ಪ್ರತೀಯಾದ್ಗಾಂ ವಾಶ್ಚಂ ವಾ |

ಏತದ್ವೈ ಪಶೂನಾಂ ಪ್ರಿಯಂ ಧಾಮ |

ಪ್ರಿಯೇಣೈವೈನಂ ಧಾಮ್ನಾ ಪ್ರತ್ಯೇತಿ || 8 ||

ವಿಗ್ರಾಹಂಋತವಸ್ತದಾಸಲಭತೇಂದ್ರಂ ಗೃಹ್ಣೀಯಾಥ್ವಟ್ಟ || 2 ||

ಯೋ ವಾ ಅವಿದ್ವಾನ್ನಿವರ್ತಯತೇ |
 ವಿಶೀರ್ಷಾ ಸಪಾಪ್ತ್ಯಾಮುಷ್ಮಿನ್ಲೋಕೇ ಭವತಿ |
 ಅಥ ಯೋ ವಿದ್ವಾನ್ನಿವರ್ತಯತೇ |
 ಸಶೀರ್ಷಾ ವಿಪಾಪ್ತ್ಯಾಮುಷ್ಮಿನ್ಲೋಕೇ ಭವತಿ |
 ದೇವತಾ ವೈ ಸಪ್ತ ಪುಷ್ಟಿಕಾಮಾ ನೈವರ್ತಯಂತ |
 ಅಗ್ನಿಶ್ಚ ಪೃಥಿವೀ ಚ |
 ವಾಯುಶ್ಚಾಂತರಿಕ್ಷಂ ಚ |
 ಆದಿತ್ಯಶ್ಚ ದ್ಯೌಶ್ಚ ಚಂದ್ರಮಾಃ |
 ಅಗ್ನಿರ್ನ್ಯವರ್ತಯತ |
 ಸ ಸಾಹಸ್ರಮಪುಷ್ಯತ್ || 9 ||

ಪೃಥಿವೀ ನೈವರ್ತಯತ |
 ಸೌಷಧೀಭಿರ್ವನಸ್ಪತಿಭಿರಪುಷ್ಯತ್ |
 ವಾಯುರ್ನ್ಯವರ್ತಯತ |
 ಸ ಮರೀಚೀಭಿರಪುಷ್ಯತ್ |
 ಅಂತರಿಕ್ಷಂ ನೈವರ್ತಯತ |
 ತದ್ವಯೋಭಿರಪುಷ್ಯತ್ |
 ಆದಿತ್ಯೋ ನೈವರ್ತಯತ |
 ಸ ರಶ್ಮಿಭಿರಪುಷ್ಯತ್ |
 ದ್ಯೌರ್ನ್ಯವರ್ತಯತ |

ಸಾ ನಕ್ಷತ್ರೈರಪುಷ್ಯತ್ |
 ಚಂದ್ರಮಾ ನೈವರ್ತಯತ |
 ಸೋಽಹೋರಾತ್ರೈರರ್ಧಮಾಸೈರ್ಮಾಸೈರಾಮುತುಭಿಃ
 ಸಂವತ್ಸರೇಣಾಪುಷ್ಯತ್ |
 ತಾನ್ಬೋಷಾನ್ವುಷ್ಯತಿ |
 ಯಾಗ್ಸೇಽಪುಷ್ಯನ್ |
 ಯ ಏವಂ ವಿದ್ವಾನ್ನಿ ಚ ವರ್ತಯತೇ ಪರಿ ಚ || 10 ||

ಅಪುಷ್ಯನ್ನಕ್ಷತ್ರೈರಪುಷ್ಯತ್ಪಂಚ ಚ || 3 ||

ತಸ್ಯ ವಾ ಅಗ್ನೇರ್ಹಿರಣ್ಯಂ ಪ್ರತಿಜಗ್ರಹುಷಃ |
 ಅರ್ಧಮಿಂದ್ರಿಯಸ್ಯಾಪಾಕ್ರಾಮತ್ |
 ತದೇತೇನೈವ ಪ್ರತ್ಯಗೃಹ್ಣಾತ್ |
 ತೇನ ವೈ ಸೋಽರ್ಧಮಿಂದ್ರಿಯಸ್ಯಾತ್ಮನ್ನಪಾಧತ್ತ |
 ಅರ್ಧಮಿಂದ್ರಿಯಸ್ಯಾತ್ಮನ್ನಪಾಧತ್ತೇ |
 ಯ ಏವಂ ವಿದ್ವಾನ್ ಹಿರಣ್ಯಂ ಪ್ರತಿಗೃಹ್ಣಾತಿ |
 ಅಥ ಯೋಽವಿದ್ವಾನ್ಪ್ರತಿಗೃಹ್ಣಾತಿ |
 ಅರ್ಧಮಸ್ಯೇಂದ್ರಿಯಸ್ಯಾಪಕ್ರಾಮತಿ |
 ತಸ್ಯ ವೈ ಸೋಮಸ್ಯ ವಾಸಃ ಪ್ರತಿಜಗ್ರಹುಷಃ |
 ತೃತೀಯಮಿಂದ್ರಿಯಸ್ಯಾಪಾಕ್ರಾಮತ್ || 11 ||

ತದೇತೇನೈವ ಪ್ರತ್ಯಗೃಹ್ಣಾತ್ |
 ತೇನ ವೈ ಸ ತೃತೀಯಮಿಂದ್ರಿಯಸ್ಯಾತ್ಮನ್ನಪಾಧತ್ತ |

ತೃತೀಯಮಿಂದ್ರಿಯಸ್ಯಾತ್ಮನ್ನಪಾಧತ್ತೇ |
 ಯ ಏವಂ ವಿದ್ವಾನ್ ವಾಸಃ ಪ್ರತಿಗೃಹ್ಣಾತಿ |
 ಅಥ ಯೋಽವಿದ್ವಾನ್ ಪ್ರತಿಗೃಹ್ಣಾತಿ |
 ತೃತೀಯಮಸ್ಯೇಂದ್ರಿಯಸ್ಯಾಪಕ್ರಾಮತಿ |
 ತಸ್ಯ ವೈ ರುದ್ರಸ್ಯ ಗಾಂ ಪ್ರತಿಜಗ್ರಹುಷಃ |
 ಚತುರ್ಥಮಿಂದ್ರಿಯಸ್ಯಾಪಕ್ರಾಮತ್ |
 ತಾಮೇತೇನೈವ ಪ್ರತ್ಯಗೃಹ್ಣಾತ್ |
 ತೇನ ವೈ ಸ ಚತುರ್ಥಮಿಂದ್ರಿಯಸ್ಯಾತ್ಮನ್ನಪಾಧತ್ತ || 12 ||

ಚತುರ್ಥಮಿಂದ್ರಿಯಸ್ಯಾತ್ಮನ್ನಪಾಧತ್ತೇ |
 ಯ ಏವಂ ವಿದ್ವಾನ್ಗಾಂ ಪ್ರತಿಗೃಹ್ಣಾತಿ |
 ಅಥ ಯೋಽವಿದ್ವಾನ್ ಪ್ರತಿಗೃಹ್ಣಾತಿ |
 ಚತುರ್ಥಮಸ್ಯೇಂದ್ರಿಯಸ್ಯಾಪಕ್ರಾಮತಿ |
 ತಸ್ಯ ವೈ ವರುಣಸ್ಯಾಶ್ವಂ ಪ್ರತಿಜಗ್ರಹುಷಃ |
 ಪಂಚಮಮಿಂದ್ರಿಯಸ್ಯಾಪಕ್ರಾಮತ್ |
 ತಾಮೇತೇನೈವ ಪ್ರತ್ಯಗೃಹ್ಣಾತ್ |
 ತೇನ ವೈ ಸ ಪಂಚಮಮಿಂದ್ರಿಯಸ್ಯಾತ್ಮನ್ನಪಾಧತ್ತ |
 ಪಂಚಮಮಿಂದ್ರಿಯಸ್ಯಾತ್ಮನ್ನಪಾಧತ್ತೇ |
 ಯ ಏವಂ ವಿದ್ವಾನಶ್ವಂ ಪ್ರತಿಗೃಹ್ಣಾತಿ || 13 ||

ಅಥ ಯೋಽವಿದ್ವಾನ್ ಪ್ರತಿಗೃಹ್ಣಾತಿ |
 ಪಂಚಮಮಸ್ಯೇಂದ್ರಿಯಸ್ಯಾಪಕ್ರಾಮತಿ |

ತಸ್ಯ ವೈ ಪ್ರಜಾಪತೇಃ ಪುರುಷಂ ಪ್ರತಿಜಗ್ರಹುಷಃ |
 ಷಷ್ಠಮಿಂದ್ರಿಯಸ್ಯಾಪಾಕ್ರಾಮತ್ |
 ತಮೇತೇನೈವ ಪ್ರತ್ಯಗೃಹ್ಣಾತ್ |
 ತೇನ ವೈ ಸ ಷಷ್ಠಮಿಂದ್ರಿಯಸ್ಯಾತ್ಮನ್ನಪಾಧತ್ತ |
 ಷಷ್ಠಮಿಂದ್ರಿಯಸ್ಯಾತ್ಮನ್ನಪಾಧತ್ತೇ |
 ಯ ಏವಂ ವಿದ್ವಾನ್ಪುರುಷಂ ಪ್ರತಿಗೃಹ್ಣಾತಿ |
 ಅಥ ಯೋಽವಿದ್ವಾನ್ಪ್ರತಿಗೃಹ್ಣಾತಿ |
 ಷಷ್ಠಮಸ್ಯೇಂದ್ರಿಯಸ್ಯಾಪಕ್ರಾಮತಿ || 14 ||

ತಸ್ಯ ವೈ ಮನೋಸ್ತಲ್ಪಂ ಪ್ರತಿಜಗ್ರಹುಷಃ |
 ಸಪ್ತಮಮಿಂದ್ರಿಯಸ್ಯಾಪಾಕ್ರಾಮತ್ |
 ತಮೇತೇನೈವ ಪ್ರತ್ಯಗೃಹ್ಣಾತ್ |
 ತೇನ ವೈ ಸ ಸಪ್ತಮಮಿಂದ್ರಿಯಸ್ಯಾತ್ಮನ್ನಪಾಧತ್ತ |
 ಸಪ್ತಮಮಿಂದ್ರಿಯಸ್ಯಾತ್ಮನ್ನಪಾಧತ್ತೇ |
 ಯ ಏವಂ ವಿದ್ವಾನ್ಸ್ತಲ್ಪಂ ಪ್ರತಿಗೃಹ್ಣಾತಿ |
 ಅಥ ಯೋಽವಿದ್ವಾನ್ಪ್ರತಿಗೃಹ್ಣಾತಿ |
 ಸಪ್ತಮಮಸ್ಯೇಂದ್ರಿಯಸ್ಯಾಪಕ್ರಾಮತಿ |
 ತಸ್ಯ ವಾ ಉತ್ತಾನಸ್ಯಾಂಗೀರಸಸ್ಯಾಪ್ರಾಣತ್ಪ್ರತಿಜಗ್ರಹುಷಃ |
 ಅಷ್ಟಮಮಿಂದ್ರಿಯಸ್ಯಾಪಾಕ್ರಾಮತ್ || 15 ||

ತದೇತೇನೈವ ಪ್ರತ್ಯಗೃಹ್ಣಾತ್ |
 ತೇನ ವೈ ಸೋಽಷ್ಟಮಮಿಂದ್ರಿಯಸ್ಯಾತ್ಮನ್ನಪಾಧತ್ತ |

ಅಷ್ಟಮಮಿಂದ್ರಿಯಸ್ಯಾತ್ಮನ್ನಪಾಧತ್ತೇ |
 ಯ ಏವಂ ವಿದ್ವಾನಪ್ರಾಣತ್ಪ್ರತಿಗೃಹ್ಣಾತಿ |
 ಅಥ ಯೋಽವಿದ್ವಾನ್ಪ್ರತಿಗೃಹ್ಣಾತಿ |
 ಅಷ್ಟಮಮಸ್ಯೇಂದ್ರಿಯಸ್ಯಾಪಕ್ರಾಮತಿ |
 ಯದ್ವಾ ಇದಂ ಕಿಂಚ |
 ತಥರ್ವಮುತ್ತಾನ ಏವಾಂಗೀರಸಃ ಪ್ರತ್ಯಗೃಹ್ಣಾತ್ |
 ತದೇನಂ ಪ್ರತಿಗೃಹೀತಂ ನಾಹಿನತ್ |
 ಯತ್ಕಿಂಚ ಪ್ರತಿಗೃಹ್ಣೀಯಾತ್ |
 ತಥರ್ವಮುತ್ತಾನಸ್ತ್ವಾಽಂಗೀರಸಃ ಪ್ರತಿಗೃಹ್ಣಾತ್ಪ್ರೇವ
 ಪ್ರತಿಗೃಹ್ಣೀಯಾತ್ |
 ಇಯಂ ವಾ ಉತ್ತಾನ ಆಂಗೀರಸಃ |
 ಅನಯೈವೈನತ್ಪ್ರತಿಗೃಹ್ಣಾತಿ |
 ನೈನಗ್ಂ ಹಿನಸ್ತಿ || 16 ||

ತೃತೀಯಮಿಂದ್ರಿಯಸ್ಯಾಪಕ್ರಾಮಚ್ಚತುರ್ಥಮಿಂದ್ರಿಯಸ್ಯಾತ್ಮನ್ನಪಾಧತ್ತಾಶ್ಚಂ ಪ್ರತಿಗೃಹ್ಣಾತಿ
 ಷಷ್ಠಮಸ್ಯೇಂದ್ರಿಯಸ್ಯಾಪಕ್ರಾಮತ್ಯಷ್ಟಮಮಿಂದ್ರಿಯಸ್ಯಾಪಕ್ರಾಮತ್ಪ್ರತಿಗೃಹ್ಣೀಯಾಚ್ಚತ್ವಾರಿ ಚ || 4 ||

ತಸ್ಯ ವಾ ಅಗ್ನೀರ್ಹಿರಣ್ಯಗ್ಂ ಸೋಮಸ್ಯ ವಾಸಸ್ತದೇತೇನ ರುದ್ರಸ್ಯ
 ಗಾಂ ತಾಮೇತೇನ ವರುಣಸ್ಯಾಶ್ಚಂ ಪ್ರಜಾಪತೇಃ ಪುರುಷಂ ಮನೋಸ್ತಲ್ಪಂ
 ತಮೇತೇನೋತ್ತಾನಸ್ಯ ತದೇತೇನಾಪ್ರಾಣದ್ಯದ್ವೈ |
 ಅರ್ಧಂ ತೃತೀಯಮಷ್ಟಮಂ ತಚ್ಚತುರ್ಥಂ ತಾಂ ಪಂಚಮಗ್ಂ ಷಷ್ಠಗ್ಂ ಸಪ್ತಮಂ ತಂ |
 ತದೇತೇನ ದ್ವೇ ತಾಮೇತೇನೈಕಂ ತಮೇತೇನ ತ್ರೀಣಿ ತದೇತೇನೈಕಂ ||

ಬ್ರಹ್ಮವಾದಿನೋ ವದಂತಿ |
 ಯದ್ಬ್ರಹ್ಮೋತಾರಃ ಸತ್ರಮಾಸತ |
 ಕೇನ ತೇ ಗೃಹಪತಿನಾಽಽರ್ಧ್ವವನಾನ್ |
 ಕೇನ ಪ್ರಜಾ ಅಸೃಜಂತೇತಿ |
 ಪ್ರಜಾಪತಿನಾ ವೈ ತೇ ಗೃಹಪತಿನಾಽಽರ್ಧ್ವವನಾನ್ |
 ತೇನ ಪ್ರಜಾ ಅಸೃಜಂತ |
 ಯಚ್ಚತುರ್ಹೋತಾರಃ ಸತ್ರಮಾಸತ |
 ಕೇನ ತೇ ಗೃಹಪತಿನಾಽಽರ್ಧ್ವವನಾನ್ |
 ಕೇನೌಷಧೀರಸೃಜಂತೇತಿ |
 ಸೋಮೇನ ವೈ ತೇ ಗೃಹಪತಿನಾಽಽರ್ಧ್ವವನಾನ್ || 17 ||

ತೇನೌಷಧೀರಸೃಜಂತ |
 ಯತ್ಪಂಚಹೋತಾರಃ ಸತ್ರಮಾಸತ |
 ಕೇನ ತೇ ಗೃಹಪತಿನಾಽಽರ್ಧ್ವವನಾನ್ |
 ಕೇನೈಭ್ಯೋ ಲೋಕೇಭ್ಯೋಽಸುರಾನ್ಪ್ರಾಣುದಂತ |
 ಕೇನೈಷಾಂ ಪಶೂನವೃಂಜತೇತಿ |
 ಅಗ್ನಿನಾ ವೈ ತೇ ಗೃಹಪತಿನಾಽಽರ್ಧ್ವವನಾನ್ |
 ತೇನೈಭ್ಯೋ ಲೋಕೇಭ್ಯೋಽಸುರಾನ್ಪ್ರಾಣುದಂತ |
 ತೇನೈಷಾಂ ಪಶೂನವೃಂಜತ |
 ಯಥ್ಪಂಚೋತಾರಃ ಸತ್ರಮಾಸತ |
 ಕೇನ ತೇ ಗೃಹಪತಿನಾಽಽರ್ಧ್ವವನಾನ್ || 18 ||

ಕೇನ॑ತೂ॒ನಕ॑ಲ್ಪಯಂತೇತಿ॑ |
 ಧಾ॒ತ್ರಾ ವೈ ತೇ ಗೃ॒ಹಪ॑ತಿನಾಽಽರ್ಧ್ವ॑ವನ್ |
 ತೇನ॑ತೂ॒ನಕ॑ಲ್ಪಯಂತ |
 ಯ॒ಧ್ವಪ್ತ॑ಹೋ॒ತಾರಃ॑ ಸ॒ತ್ರಮಾ॑ಸತ |
 ಕೇನ॑ ತೇ ಗೃ॒ಹಪ॑ತಿನಾಽಽರ್ಧ್ವ॑ವನ್ |
 ಕೇನ॑ ಸು॒ವರಾ॑ಯನ್ |
 ಕೇನೇ॑ಮಾ॒ನ್ಲೋಕಾ॑ಂಧ್ವಮ॒ತನ್ವನ್ನಿ॑ತಿ |
 ಅ॒ರ್ಯಂ॒ಣಾ ವೈ ತೇ ಗೃ॒ಹಪ॑ತಿನಾಽಽರ್ಧ್ವ॑ವನ್ |
 ತೇನ॑ ಸು॒ವರಾ॑ಯನ್ |
 ತೇನೇ॑ಮಾ॒ನ್ಲೋಕಾ॑ಂಧ್ವಮ॒ತನ್ವನ್ನಿ॑ತಿ || 19 ||

ಏ॒ತೇ ವೈ ದೇ॒ವಾ ಗೃ॒ಹಪ॑ತಯಃ |
 ತಾನ್ ಯ ಏ॒ವಂ ವಿ॒ದ್ವಾನ್ |
 ಅ॒ಪ್ಯನ್ಯ॑ಸ್ಯ॒ ಗಾರ್ಹ॑ಪ॒ತೇ ದೀ॒ಕ್ಷತೇ॑ |
 ಅ॒ವಾಂ॒ತರ॑ಮೇ॒ವ ಸ॒ತ್ರಿಣಾ॑ಂಋ॒ಧ್ನೋತಿ॑ |
 ಯೋ॒ ವಾ ಅ॒ರ್ಯಮ॑ಣಂ ವೇದ |
 ದಾ॒ನಕಾ॑ಮಾ ಅ॒ಸ್ಮೈ ಪ್ರ॒ಜಾ ಭ॑ವಂತಿ |
 ಯ॒ಜ್ಞೋ ವಾ ಅ॒ರ್ಯಮಾ॑ |
 ಆ॒ರ್ಯಾ॒ವಸ॑ತಿರಿತಿ ವೈ ತಮಾ॒ಹುರ್ಯಂ॑ ಪ್ರ॒ಶಗ್ಂಸ॑ಂತಿ |
 ಆ॒ರ್ಯಾ॒ವಸ॑ತಿ॒ರ್ಭವ॑ತಿ |
 ಯ ಏ॒ವಂ ವೇದ॑ || 20 ||

ಯದ್ವಾ ಇದಂ ಕಿಂಚ |
 ತಥ್ಸರ್ವಂ ಚತುರ್ಹೋತಾರಃ |
 ಚತುರ್ಹೋತೃಭ್ಯೋಽಧಿ ಯಜ್ಞೋ ನಿರ್ಮಿತಃ |
 ಸ ಯ ಏವಂ ವಿದ್ವಾನ್ ವಿವದೇತ |
 ಅಹಮೇವ ಭೂಯೋ ವೇದ |
 ಯಶ್ಚತುರ್ಹೋತೃನ್ ವೇದೇತಿ |
 ಸ ಹ್ಯೇವ ಭೂಯೋ ವೇದ |
 ಯಶ್ಚತುರ್ಹೋತೃನ್ ವೇದ |
 ಯೋ ವೈ ಚತುರ್ಹೋತೃಣಾಂ ಹೋತೃನ್ ವೇದ |
 ಸರ್ವಾಸು ಪ್ರಜಾಸ್ವನ್ನಮತಿ || 21 ||

ಸರ್ವಾ ದಿಶೋಽಭಿಜಯತಿ |
 ಪ್ರಜಾಪತಿರ್ವೈ ದಶಹೋತೃಣಾಂ ಹೋತಾ |
 ಸೋಮಶ್ಚತುರ್ಹೋತೃಣಾಂ ಹೋತಾ |
 ಅಗ್ನಿಃ ಪಂಚಹೋತೃಣಾಂ ಹೋತಾ |
 ಧಾತಾ ಷಡ್ಧೋತೃಣಾಂ ಹೋತಾ |
 ಅರ್ಯಮಾ ಸಪ್ತಹೋತೃಣಾಂ ಹೋತಾ |
 ಏತೇ ವೈ ಚತುರ್ಹೋತೃಣಾಂ ಹೋತಾರಃ |
 ತಾನ್ ಯ ಏವಂ ವೇದ |
 ಸರ್ವಾಸು ಪ್ರಜಾಸ್ವನ್ನಮತಿ |
 ಸರ್ವಾ ದಿಶೋಽಭಿಜಯತಿ || 22 ||

ಆ॒ಧ್ವ॒ವ॒ನ್ನಾ॒ಧ್ವ॒ವ॒ನ್ನಿ॒ತ್ಯೇ॒ವಂ॒ ವೇ॒ದಾ॒ತ್ತಿ॒ ಸ॒ರ್ವಾ॒ ದಿ॒ಶೋ॒ಭಿ॒ ಜ॒ಯತಿ॑ || 5 ||

ವೈ ತೇನ॑ ಸ॒ತ್ರಂ ಕೇನ॑ ||

ಪ್ರ॒ಜಾ॒ಪ॒ತಿಃ॑ ಪ್ರ॒ಜಾಃ॑ ಸೃ॒ಷ್ಟ್ವಾ॒ಪ್ಪ ವ್ಯ॑ಸ್ರ॒ಗ್ಂಸ॒ತ |

ಸ ಹೃ॒ದಯಂ॑ ಭೂ॒ತೋ॒ಽಶ॒ಯತ್ |

ಆ॒ತ್ಮನ್ ಹಾ॒(೨) ಇ॒ತ್ಯ॒ಹ್ವಯ॑ತ್ |

ಆ॒ಪಃ ಪ್ರ॑ತ್ಯ॒ಶೃಣ್ವ॑ನ್ |

ತಾ ಅ॒ಗ್ನಿ॒ಹೋ॒ತ್ರೇಣೈ॒ವ ಯ॑ಜ್ಞ॒ಕ್ರತು॒ನೋ॒ಪ॒ಪರ್ಯಾ॑ವ॒ರ್ತಂತ॑ |

ತಾಃ ಕು॒ಸಿಂಧ॑ಮು॒ಪೌಹ॑ನ್ |

ತಸ್ಮಾ॑ದ॒ಗ್ನಿ॒ಹೋ॒ತ್ರಸ್ಯ॑ ಯ॒ಜ್ಞ॒ಕ್ರತೋಃ॑ |

ಏಕ॑ ಋ॒ತ್ವಿಕ್ |

ಚ॒ತು॒ಷ್ಕ॒ತ್ವೋ॒ಽಹ್ವಯ॑ತ್ |

ಅ॒ಗ್ನಿ॒ರ್ವಾ॒ಯು॒ರಾದಿ॒ತ್ಯಶ್ಚ॑ಂದ್ರ॒ಮಾಃ॑ || 23 ||

ತೇ ಪ್ರ॑ತ್ಯ॒ಶೃಣ್ವ॑ನ್ |

ತೇ ದ॑ರ್ಶ॒ಪೂ॒ರ್ಣ॒ಮಾಸಾ॑ಭ್ಯಾ॒ಮೇ॒ವ

ಯ॑ಜ್ಞ॒ಕ್ರತು॒ನೋ॒ಪ॒ಪರ್ಯಾ॑ವ॒ರ್ತಂತ॑ |

ತ ಉ॒ಪೌಹ॑ಗ್ಗೌಶ್ಚ॒ತ್ವಾಯ॑ಂ॒ಗಾನಿ॑ |

ತಸ್ಮಾ॑ದ್ಧ॒ರ್ಶ॒ಪೂ॒ರ್ಣ॒ಮಾಸ॑ಯೋ॒ರ್ಯಜ್ಞ॑ಕ್ರತೋಃ |

ಚ॒ತ್ವಾರ॑ ಋ॒ತ್ವಿಜಃ॑ |

ಪಂ॒ಚ॒ಕೃ॒ತ್ವೋ॒ಽಹ್ವಯ॑ತ್ |

ಪ॒ಶ॒ವಃ ಪ್ರ॑ತ್ಯ॒ಶೃಣ್ವ॑ನ್ |

ತೇ ಚಾತುರ್ಮಾಸ್ಯೈರೇವ ಯಜ್ಞಕ್ರತುನೋಪಪರ್ಯಾವರ್ತಂತ |
 ತ ಉಪೌಹನ್ನೋಮ ಛವೀಂ ಮಾಗ್ಂಸಮಸ್ಥಿ ಮಜ್ಜಾನೆಂ |
 ತಸ್ಮಾಚ್ಚಾತುರ್ಮಾಸ್ಯಾನಾಂ ಯಜ್ಞಕ್ರತೋಃ || 24 ||

ಪಂಚರ್ತ್ವಿಜಃ |

ಷಟ್ಕೃತ್ವೋಽಹ್ವಯತ್ |

ಋತವಃ ಪ್ರತ್ಯಶೃಣ್ವನ್ |

ತೇ ಪಶುಬಂಧೇನೈವ ಯಜ್ಞಕ್ರತುನೋಪಪರ್ಯಾವರ್ತಂತ |

ತ ಉಪೌಹಂಧ್ಸ್ತನಾವಾಂಡೌ ಶಿಶ್ನಮವಾಂಚಂ ಪ್ರಾಣಂ |

ತಸ್ಮಾತ್ಪಶುಬಂಧಸ್ಯ ಯಜ್ಞಕ್ರತೋಃ |

ಷಡ್ವರ್ತ್ವಿಜಃ |

ಸಪ್ತಕೃತ್ವೋಽಹ್ವಯತ್ |

ಹೋತ್ರಾಃ ಪ್ರತ್ಯಶೃಣ್ವನ್ |

ತಾಃ ಸೌಂಯೇನೈವಾಧ್ವರೇಣ ಯಜ್ಞಕ್ರತುನೋಪಪರ್ಯಾವರ್ತಂತ || 25 ||

ತಾ ಉಪೌಹಂಧ್ಸ್ತಶೀರ್ಷಣ್ಯಾನ್ಪ್ರಾಣಾನ್ |

ತಸ್ಮಾಧ್ಸೌಂಯಸ್ಯಾಧ್ವರಸ್ಯ ಯಜ್ಞಕ್ರತೋಃ |

ಸಪ್ತ ಹೋತ್ರಾಃ ಪ್ರಾಚೀರ್ವಷಟ್ಕುರ್ವಂತಿ |

ದಶಕೃತ್ವೋಽಹ್ವಯತ್ |

ತಪಃ ಪ್ರತ್ಯಶೃಣೋತ್ |

ತತ್ಕರ್ಮಣೈವ ಸಂವಧ್ನರೇಣ

ಸರ್ವೈರ್ಯಜ್ಞಕ್ರತುಭಿರುಪಪರ್ಯಾವರ್ತತ |

ತಧ್ವರ್ಷಮಾತ್ಮಾನಮಪರಿವರ್ಗಮುಪೌಹತ್ |
 ತಸ್ಮಾದ್ಧ್ವಂವಧ್ವರೇ ಸರ್ವೇ ಯಜ್ಞಕ್ರತವೋಽವರುದ್ಯಂತೇ |
 ತಸ್ಮಾದ್ಧ್ವಶಹೋತಾ ಚತುರ್ಹೋತಾ |
 ಪಂಚಹೋತಾ ಷಡ್ಹೋತಾ ಸಪ್ತಹೋತಾ |
 ಏಕಹೋತ್ರೇ ಬಲಿಗ್ಂ ಹರಂತಿ |
 ಹರಂತ್ಯಸ್ಮೈ ಪ್ರಜಾ ಬಲಿಂ |
 ಐನಮಪ್ರತಿಖ್ಯಾತಂ ಗಚ್ಛತಿ |
 ಯ ಏವಂ ವೇದ || 26 ||

ಚಂದ್ರಮಾಶ್ವಾತುರ್ಮಾಸ್ಯಾನಾಂ ಯಜ್ಞಕ್ರತೋರಧ್ವರೇಣ ಯಜ್ಞಕ್ರತುನೋಪ
 ಪರ್ಯಾವರ್ತಂತ ಸಪ್ತಹೋತಾ ಚತ್ವಾರಿ ಚ || 6 ||

ಪ್ರಜಾಪತಿಃ ಪುರುಷಮಸೃಜತ |
 ಸೋಽಗ್ನಿರಬ್ರವೀತ್ |
 ಮಮಾಯಮನ್ನಮಸ್ತಿತ್ವತಿ |
 ಸೋಽಬಿಭೇತ್ |
 ಸರ್ವಂ ವೈ ಮಾಽಯಂ ಪ್ರಥಕ್ಷ್ಯತೀತಿ |
 ಸ ಏತಾಗ್ಂಶ್ಚತುರ್ಹೋತ್ಯನಾತ್ಮಸ್ವರಣಾನಪಶ್ಯತ್ |
 ತಾನಜುಹೋತ್ |
 ತೈರ್ವೈ ಸ ಆತ್ಮಾನಮಸ್ಪೃಣೋತ್ |
 ಯದಗ್ನಿಹೋತ್ರಂ ಜುಹೋತಿ |
 ಏಕಹೋತಾರಮೇವ ತದ್ಯಜ್ಞಕ್ರತುಮಾಪ್ನೋತ್ಯಗ್ನಿಹೋತ್ರಂ || 27 ||

ಕುಸಿಂಧಂ ಚಾತ್ಮನಃ ಸ್ಪೃಣೋತಿ |
 ಆದಿತ್ಯಸ್ಯ ಚ ಸಾಯುಜ್ಯಂ ಗಚ್ಛತಿ |
 ಚತುರುನ್ನಯತಿ |
 ಚತುರ್ಹೋತಾರಮೇವ ತದ್ಯಜ್ಞಕ್ರತುಮಾಪ್ನೋತಿ ದರ್ಶಪೂರ್ಣಮಾಸೌ |
 ಚತ್ವಾರಿ ಚಾತ್ಮನೋಽಂಗಾನಿ ಸ್ಪೃಣೋತಿ |
 ಆದಿತ್ಯಸ್ಯ ಚ ಸಾಯುಜ್ಯಂ ಗಚ್ಛತಿ |
 ಚತುರುನ್ನಯತಿ |
 ಸಮಿತ್ವಂಚಮೀ |
 ಪಂಚಹೋತಾರಮೇವ ತದ್ಯಜ್ಞಕ್ರತುಮಾಪ್ನೋತಿ ಚಾತುರ್ಮಾಸ್ಯಾನಿ |
 ಲೋಮ ಛವೀಂ ಮಾಗ್ಂಸಮಸ್ಥಿ ಮಜ್ಜಾನಂ || 28 ||

ತಾನಿ ಚಾತ್ಮನಃ ಸ್ಪೃಣೋತಿ |
 ಆದಿತ್ಯಸ್ಯ ಚ ಸಾಯುಜ್ಯಂ ಗಚ್ಛತಿ |
 ಚತುರುನ್ನಯತಿ |
 ದ್ವಿರ್ಜುಹೋತಿ |
 ಷಡ್ಧೋತಾರಮೇವ ತದ್ಯಜ್ಞಕ್ರತುಮಾಪ್ನೋತಿ ಪಶುಬಂಧಂ |
 ಸ್ತನಾವಾಂಡೌ ಶಿಶ್ನಮವಾಂಚಂ ಪ್ರಾಣಂ |
 ತಾನಿ ಚಾತ್ಮನಃ ಸ್ಪೃಣೋತಿ |
 ಆದಿತ್ಯಸ್ಯ ಚ ಸಾಯುಜ್ಯಂ ಗಚ್ಛತಿ |
 ಚತುರುನ್ನಯತಿ |
 ದ್ವಿರ್ಜುಹೋತಿ || 29 ||

ಸಮಿ॒ಧ್ಸಪ್ತ॑ಮೀ |
 ಸಪ್ತ॑ಹೋ॒ತಾರಮೇ॒ವ ತದ್ಯ॑ಜ್ಞಕ್ರ॒ತುಮಾ॑ಪ್ನೋತಿ ಸೌಂಯಮದ್ವರಂ |
 ಸಪ್ತ॑ ಚಾತ್ಮನಃ॑ ಶೀರ್ಷ॑ಣ್ಯಾನ್ಪ್ರಾಣಾನ್ಸ್ಪೃಶೋತಿ |
 ಆದಿ॒ತ್ಯಸ್ಯ॑ ಚ ಸಾಯು॒ಜ್ಯಂ ಗಚ್ಛ॑ತಿ |
 ಚತು॑ರುನ್ನಯತಿ |
 ದ್ವಿ॒ರ್ಜುಹೋ॑ತಿ |
 ದ್ವಿ॒ರ್ನಿಮಾರ್ಷಿ॑ |
 ದ್ವಿಃ ಪ್ರಾ॑ಶ್ನತಿ |
 ದಶ॑ಹೋ॒ತಾರಮೇ॒ವ ತದ್ಯ॑ಜ್ಞಕ್ರ॒ತುಮಾ॑ಪ್ನೋತಿ ಸಂವತ್ಸರಂ |
 ಸರ್ವಂ॑ ಚಾತ್ಮಾನಮಪರಿವರ್ಗಗ್ಗ್ ಸ್ಪೃಶೋತಿ |
 ಆದಿ॒ತ್ಯಸ್ಯ॑ ಚ ಸಾಯು॒ಜ್ಯಂ ಗಚ್ಛ॑ತಿ || 30 ||

ಅಗ್ನಿ॑ಹೋತ್ರಂ ಮ॒ಜ್ಜಾನಂ॑ ದ್ವಿ॒ರ್ಜುಹೋ॑ತ್ಯಪರಿವರ್ಗಗ್ಗ್ ಸ್ಪೃಶೋತ್ಯೇಕಂ ಚ || 7 ||

(ಅಪಕ್ರಾಮತ ಗರ್ಭಿಣ್ಯಃ)

ಪ್ರ॒ಜಾಪ॑ತಿರಕಾಮಯತ ಪ್ರ॒ಜಾಯೇ॒ಯೇತಿ॑ |
 ಸ ತಪೋ॑ಽತಪ್ಯತ |
 ಸೋ॑ಽಂತರ್ವಾನಭವತ್ |
 ಸ ಹರಿ॑ತಃ ಶ್ಯಾವೋ॑ಽಭವತ್ |
 ತಸ್ಮಾ॑ಧ್ಸ್ತೌತರ್ವತ್ನೀ |
 ಹರಿ॑ಣೀ ಸತೀ ಶ್ಯಾವಾ ಭ॑ವತಿ |
 ಸ ವಿ॒ಜಾಯ॑ಮಾನೋ ಗರ್ಭೇ॑ಣಾತಾಮ್ಯತ್ |

ಸ ತಾಂತಃ ಕೃಷ್ಣಃ ಶ್ಯಾವೋಽಭವತ್ |
 ತಸ್ಮಾತ್ತಾಂತಃ ಕೃಷ್ಣಃ ಶ್ಯಾವೋ ಭವತಿ |
 ತಸ್ಯಾಸುರೇವಾಜೀವತ್ || 31 ||

ತೇನಾಸುನಾಸುರಾನಸೃಜತ |
 ತದಸುರಾಣಾಮಸುರತ್ವಂ |
 ಯ ಏವಮಸುರಾಣಾಮಸುರತ್ವಂ ವೇದ |
 ಅಸುಮಾನೇವ ಭವತಿ |
 ನೈನಮಸುರ್ಜಹಾತಿ |
 ಸೋಽಸುರಾಂಧ್ರಷ್ಟಾ ಪಿತೇವಾಮನ್ಯತ |
 ತದನು ಪಿತೃನಸೃಜತ |
 ತತ್ಪಿತೃಣಾಂ ಪಿತೃತ್ವಂ |
 ಯ ಏವಂ ಪಿತೃಣಾಂ ಪಿತೃತ್ವಂ ವೇದ |
 ಪಿತೇವೈವ ಸ್ವಾನಾಂ ಭವತಿ || 32 ||

ಯಂತ್ಯಸ್ಯ ಪಿತರೋ ಹವಂ |
 ಸ ಪಿತೃಂಧ್ರಷ್ಟಾವಮನಸ್ಯತ್ |
 ತದನು ಮನುಷ್ಯಾನಸೃಜತ |
 ತನ್ಮನುಷ್ಯಾಣಾಂ ಮನುಷ್ಯತ್ವಂ |
 ಯ ಏವಂ ಮನುಷ್ಯಾಣಾಂ ಮನುಷ್ಯತ್ವಂ ವೇದ |
 ಮನಸ್ವೈವ ಭವತಿ |
 ನೈನಂ ಮನುರ್ಜಹಾತಿ |

ತಸ್ಮೈ ಮನುಷ್ಯಾಂಧ್ವಸೃಜಾನಾಯ |
 ದಿವಾ ದೇವತ್ರಾಭವತ್ |
 ತದನು ದೇವಾನಸೃಜತ |
 ತದ್ದೇವಾನಾಂ ದೇವತ್ವಂ |
 ಯ ಏವಂ ದೇವಾನಾಂ ದೇವತ್ವಂ ವೇದ |
 ದಿವಾ ಹೈವಾಸ್ಯ ದೇವತ್ರಾ ಭವತಿ |
 ತಾನಿ ವಾ ಏತಾನಿ ಚತ್ವಾರ್ಯಂಭಾಗ್ಂಸಿ |
 ದೇವಾ ಮನುಷ್ಯಾಃ ಪಿತರೋಽಸುರಾಃ |
 ತೇಷು ಸರ್ವೇಷ್ಟಂಭೋ ನಭ ಇವ ಭವತಿ |
 ಯ ಏವಂ ವೇದ || 33 ||

ಅಜೀವಧ್ವಾನಾಂ ಭವತಿ ದೇವಾನಸೃಜತ ಸಪ್ತ ಚ || 8 ||

(ಯಥಾಸ್ಥಾನಂ ಗರ್ಭಿಣ್ಯಃ)

ಬ್ರಹ್ಮವಾದಿನೋ ವದಂತಿ |
 ಯೋ ವಾ ಇಮಂ ವಿದ್ಯಾತ್ |
 ಯತೋಽಯಂ ಪವತೇ |
 ಯದಭಿಪವತೇ |
 ಯದಭಿಸಂಪವತೇ |
 ಸರ್ವಮಾಯುರಿಯಾತ್ |
 ನ ಪುರಾಽಯುಷಃ ಪ್ರಮೀಯೇತ |
 ಪಶುಮಾಂಧ್ವಾತ್ |

ವಿ॒ಂದೇ॑ತ॒ ಪ್ರ॒ಜಾಂ॑ ।
ಯೋ॑ ವಾ ಇ॒ಮಂ ವೇ॑ದ ॥ 34 ॥

ಯತೋ॑ಽಯಂ ಪವ॑ತೇ ।
ಯದ॑ಭಿಪವ॑ತೇ ।
ಯದ॑ಭಿಸಂಪವ॑ತೇ ।
ಸರ್ವ॑ಮಾಯು॒ರೇತಿ॑ ।
ನ ಪು॒ರಾಽಽಯು॑ಷಃ ಪ್ರಮೀ॑ಯತೇ ।
ಪಶು॑ಮಾನ್ಲ॒ವತಿ॑ ।
ವಿ॒ಂದತೇ॑ ಪ್ರ॒ಜಾಂ॑ ।
ಅ॒ಧ್ಯಃ ಪ॑ವತೇ ।
ಅಪೋ॑ಽಭಿಪವ॑ತೇ ।
ಅಪೋ॑ಽಭಿಸಂಪವ॑ತೇ ॥ 35 ॥

ಅ॒ಸ್ಯಾಃ ಪ॑ವತೇ ।
ಇ॒ಮಾಮ॑ಭಿಪವ॑ತೇ ।
ಇ॒ಮಾಮ॑ಭಿಸಂಪವ॑ತೇ ।
ಅ॒ಗ್ನೀಃ ಪ॑ವತೇ ।
ಅ॒ಗ್ನಿಮ॑ಭಿಪವ॑ತೇ ।
ಅ॒ಗ್ನಿಮ॑ಭಿಸಂಪವ॑ತೇ ।
ಅಂತ॑ರಿಕ್ಷಾತ್ಪವ॑ತೇ ।
ಅಂತ॑ರಿಕ್ಷಮ॑ಭಿಪವ॑ತೇ ।

ಅಂತರಿಕ್ಷಮಭಿಸಂಪವತೇ |

ಆದಿತ್ಯಾತ್ಪವತೇ || 36 ||

ಆದಿತ್ಯಮಭಿಪವತೇ |

ಆದಿತ್ಯಮಭಿಸಂಪವತೇ |

ದ್ಯೋಃ ಪವತೇ |

ದಿವಮಭಿಪವತೇ |

ದಿವಮಭಿಸಂಪವತೇ |

ದಿಗ್ಭ್ಯಃ ಪವತೇ |

ದಿಶೋಽಭಿಪವತೇ |

ದಿಶೋಽಭಿಸಂಪವತೇ |

ಸ ಯತ್ಪುರಸ್ತಾದ್ವಾತಿ |

ಪ್ರಾಣ ಏವ ಭೂತ್ವಾ ಪುರಸ್ತಾದ್ವಾತಿ || 37 ||

ತಸ್ಮಾತ್ಪುರಸ್ತಾದ್ವಾಂತಂ |

ಸರ್ವಾಃ ಪ್ರಜಾಃ ಪ್ರತಿನಂದಂತಿ |

ಪ್ರಾಣೋ ಹಿ ಪ್ರಿಯಃ ಪ್ರಜಾನಾಂ |

ಪ್ರಾಣ ಇವ ಪ್ರಿಯಃ ಪ್ರಜಾನಾಂ ಭವತಿ |

ಯ ಏವಂ ವೇದ |

ಸ ವಾ ಏಷ ಪ್ರಾಣ ಏವ |

ಅಥ ಯದ್ಧಕ್ಷಿಣತೋ ವಾತಿ |

ಮಾತರಿಶ್ವೈವ ಭೂತ್ವಾ ದಕ್ಷಿಣತೋ ವಾತಿ |

ತಸ್ಮಾದ್ಧಕ್ಷಿಣತೋ ವಾಂತಂ ವಿದ್ಯಾತ್ |
ಸರ್ವಾ ದಿಶ ಆವಾತಿ || 38 ||

ಸರ್ವಾ ದಿಶೋನುವಿವಾತಿ |
ಸರ್ವಾ ದಿಶೋನುಸಂವಾತೀತಿ |
ಸ ವಾ ಏಷ ಮಾತರಿಶ್ವೈವ |
ಅಥ ಯತ್ಪಶ್ಚಾದ್ವಾತಿ |
ಪವಮಾನ ಏವ ಭೂತ್ವಾ ಪಶ್ಚಾದ್ವಾತಿ |
ಪೂತಮಸ್ಮಾ ಆಹರಂತಿ |
ಪೂತಮುಪಹರಂತಿ |
ಪೂತಮಶ್ನಾತಿ |
ಯ ಏವಂ ವೇದ |
ಸ ವಾ ಏಷ ಪವಮಾನ ಏವ || 39 ||

ಅಥ ಯದುತ್ತರತೋ ವಾತಿ |
ಸವಿತೈವ ಭೂತ್ವೋತ್ತರತೋ ವಾತಿ |
ಸವಿತೇವ ಸ್ವಾನಾಂ ಭವತಿ |
ಯ ಏವಂ ವೇದ |
ಸ ವಾ ಏಷ ಸವಿತೈವ |
ತೇ ಯ ಏನಂ ಪುರಸ್ತಾದಾಯಂತಮುಪವದಂತಿ |
ಯ ಏವಾಸ್ಯ ಪುರಸ್ತಾತ್ಪ್ರಾಣಾಃ |
ತಾಗ್ಸ್ತೇಽಪಘ್ನಂತಿ |

ಪುರಸ್ತಾದಿತರಾನ್ವಾಪ್ತನಃ ಸಚಂತೇ |
 ಅಥ ಯ ಏನಂ ದಕ್ಷಿಣತ ಆಯಂತಮುಪವದಂತಿ || 40 ||

ಯ ಏವಾಸ್ಯ ದಕ್ಷಿಣತಃ ಪಾಪ್ಮಾನಃ |
 ತಾಗ್ಸ್ತೇಽಪಘ್ನಂತಿ |
 ದಕ್ಷಿಣತ ಇತರಾನ್ವಾಪ್ತನಃ ಸಚಂತೇ |
 ಅಥ ಯ ಏನಂ ಪಶ್ಚಾದಾಯಂತಮುಪವದಂತಿ |
 ಯ ಏವಾಸ್ಯ ಪಶ್ಚಾತ್ಪಾಪ್ಮಾನಃ |
 ತಾಗ್ಸ್ತೇಽಪಘ್ನಂತಿ |
 ಪಶ್ಚಾದಿತರಾನ್ವಾಪ್ತನಃ ಸಚಂತೇ |
 ಅಥ ಯ ಏನಮುತ್ತರತ ಆಯಂತಮುಪವದಂತಿ |
 ಯ ಏವಾಸ್ಯೋತ್ತರತಃ ಪಾಪ್ಮಾನಃ |
 ತಾಗ್ಸ್ತೇಽಪಘ್ನಂತಿ || 41 ||

ಉತ್ತರತ ಇತರಾನ್ವಾಪ್ತನಃ ಸಚಂತೇ |
 ತಸ್ಮಾದೇವಂ ವಿದ್ವಾನ್ |
 ವೀವ ನೃತ್ಯೇತ್ |
 ಪ್ರೇವ ಚಲೇತ್ |
 ವ್ಯಸ್ಯೇವಾಕ್ಷ್ಯಾ ಭಾಷೇತ |
 ಮಂಟಯೇದಿವ |
 ಕ್ರಾಥಯೇದಿವ |
 ಶೃಂಗಾಯೇತೇವ |

ಉತ ಮೋಪವದೇಯುಃ |
 ಉತ ಮೇ ಪಾಪ್ಮಾನಮಪಹನ್ಯುರಿತಿ |
 ಸ ಯಾಂ ದಿಶಗ್ಂ ಸನಿಮೇಷ್ಯಂಧ್ಯಾತ್ |
 ಯದಾ ತಾಂ ದಿಶಂ ವಾತೋ ವಾಯಾತ್ |
 ಅಥ ಪ್ರವೇಯಾತ್ |
 ಪ್ರವಾ ಧಾವಯೇತ್ |
 ಸಾತಮೇವ ರದಿತಂ ವ್ಯೂಢಂ ಗಂಧಮಭಿ ಪ್ರಚ್ಯವತೇ |
 ಆಸ್ಯ ತಂ ಜನಪದಂ ಪೂರ್ವಾ ಕೀರ್ತಿರ್ಗಚ್ಛತಿ |
 ದಾನಕಾಮಾ ಅಸ್ಮೈ ಪ್ರಜಾ ಭವಂತಿ |
 ಯ ಏವಂ ವೇದ || 42 ||

ವೇದ ಸಂಪವತ ಆದಿತ್ಯಾತ್ವವತೇ ವಾತ್ಯಾಪಾತ್ಯೇಷ ಪವಮಾನ ಏವ
 ದಕ್ಷಿಣತ ಆಯಂತಮುಪ ವದಂತ್ಯುತ್ತರತಃ
 ಪಾಪ್ಮಾನಸ್ತಾಗ್ಸ್ತೇಽಪಘ್ನಂತೀತ್ಯಷ್ಟೌ ಚ || 9 ||

ಪ್ರಜಾಪತಿಃ ಸೋಮಗ್ಂ ರಾಜಾನಮಸೃಜತ |
 ತಂ ತ್ರಯೋ ವೇದಾ ಅನ್ವಸೃಜ್ಯಂತ |
 ತಾನ್ ಹಸ್ತೇಽಕುರುತ |
 ಅಥ ಹ ಸೀತಾ ಸಾವಿತ್ರೀ |
 ಸೋಮಗ್ಂ ರಾಜಾನಂ ಚಕಮೇ |
 ಶ್ರದ್ಧಾಮು ಸ ಚಕಮೇ |
 ಸಾ ಹ ಪಿತರಂ ಪ್ರಜಾಪತಿಮುಪಸಸಾರ |
 ತಗ್ಂ ಹೋವಾಚ |

ನಮಸ್ತೇ ಅಸ್ತು ಭಗವಃ |
ಉಪ ತ್ವಾಯಾನಿ || 43 ||

ಪ್ರ ತ್ವಾ ಪದ್ಯೇ |
ಸೋಮಂ ವೈ ರಾಜಾನಂ ಕಾಮಯೇ |
ಶ್ರದ್ಧಾಮು ಸ ಕಾಮಯತ ಇತಿ |
ತಸ್ಯಾ ಉ ಹ ಸ್ಥಾಗರಮಲಂಕಾರಂ ಕಲ್ಪಯಿತ್ವಾ |
ದಶಹೋತಾರಂ ಪುರಸ್ತಾದ್ವ್ಯಾಖ್ಯಾಯ |
ಚತುರ್ಹೋತಾರಂ ದಕ್ಷಿಣತಃ |
ಪಂಚಹೋತಾರಂ ಪಶ್ಚಾತ್ |
ಷಡ್ಧೋತಾರಮುತ್ತರತಃ |
ಸಪ್ತಹೋತಾರಮುಪರಿಷ್ಠಾತ್ |
ಸಂಭಾರೈಶ್ಚ ಪತ್ನಿಭಿಶ್ಚ ಮುಖೇಽಲಂಕೃತ್ಯ || 44 ||

ಆಸ್ಯಾರ್ಥಂ ವವ್ರಾಜ |
ತಾಗ್ಂ ಹೋದೀಕ್ಷ್ಯೋವಾಚ |
ಉಪ ಮಾಽಽವರ್ತಸ್ವೇತಿ |
ತಗ್ಂ ಹೋವಾಚ |
ಭೋಗಂ ತು ಮ ಆಚಕ್ಷ್ವ |
ಏತನ್ಮ ಆಚಕ್ಷ್ವ |
ಯತ್ತೇ ಪಾಣಾವಿತಿ |
ತಸ್ಯಾ ಉ ಹ ತ್ರೀನ್ ವೇದಾನ್ಪ್ರದದೌ |

ತಸ್ಮಾದು ಹ ಸ್ತ್ರಿಯೋ ಭೋಗಮೈವ ಹಾರಯಂತೇ |
ಸ ಯಃ ಕಾಮಯೇತ ಪ್ರಿಯಃ ಸ್ಯಾಮಿತಿ || 45 ||

ಯಂ ವಾ ಕಾಮಯೇತ ಪ್ರಿಯಃ ಸ್ಯಾದಿತಿ |
ತಸ್ಮಾ ಏತಗ್ಗ್ ಸ್ಥಾಗರಮಲಂಕಾರಂ ಕಲ್ಪಯಿತ್ವಾ |
ದಶಹೋತಾರಂ ಪುರಸ್ತಾದ್ವ್ಯಾಖ್ಯಾಯ |
ಚತುರ್ಹೋತಾರಂ ದಕ್ಷಿಣತಃ |
ಪಂಚಹೋತಾರಂ ಪಶ್ಚಾತ್ |
ಷಡ್ಹೋತಾರಮುತ್ತರತಃ |
ಸಪ್ತಹೋತಾರಮುಪರಿಷ್ಠಾತ್ |
ಸಂಭಾರೈಶ್ಚ ಪತ್ನಿಭಿಶ್ಚ ಮುಖೇಽಲಂಕೃತ್ಯ |
ಆಸ್ಯಾರ್ಥಂ ವ್ರಜೇತ್ |
ಪ್ರಿಯೋ ಹೈವ ಭವತಿ || 46 ||

ಅಯಾನ್ಯಲಂಕೃತ್ಯ ಸ್ಯಾಮಿತಿ ಭವತಿ || 10 ||

ಬ್ರಹ್ಮಾತ್ಮನ್ವದಸೃಜತ |
ತದಕಾಮಯತ |
ಸಮಾತ್ಮನಾ ಪದ್ಯೇಯೇತಿ |
ಆತ್ಮನ್ನಾತ್ಮನ್ನಿತ್ಯಾಮಂತ್ರಯತ |
ತಸ್ಮೈ ದಶಮಗ್ಂ ಹೂತಃ ಪ್ರತ್ಯಶೃಣೋತ್ |
ಸ ದಶಹೂತೋಽಭವತ್ |
ದಶಹೂತೋ ಹ ವೈ ನಾಮೈಷಃ |

ತಂ ವಾ ಏತಂ ದಶಹೂತಗ್ಂ ಸಂತಂ |
 ದಶಹೋತೇತ್ಯಾಚಕ್ಷತೇ ಪರೋಕ್ಷೇಣ |
 ಪರೋಕ್ಷಪ್ರಿಯಾ ಇವ ಹಿ ದೇವಾಃ || 47 ||

ಆತ್ಮನ್ನಾತ್ಮನ್ನಿತ್ಯಾಮಂತ್ರಯತ |
 ತಸ್ಮೈ ಸಪ್ತಮಗ್ಂ ಹೂತಃ ಪ್ರತ್ಯಶೃಣೋತ್ |
 ಸ ಸಪ್ತಹೂತೋಽಭವತ್ |
 ಸಪ್ತಹೂತೋ ಹ ವೈ ನಾಮೈಷಃ |
 ತಂ ವಾ ಏತಗ್ಂ ಸಪ್ತಹೂತಗ್ಂ ಸಂತಂ |
 ಸಪ್ತಹೋತೇತ್ಯಾಚಕ್ಷತೇ ಪರೋಕ್ಷೇಣ |
 ಪರೋಕ್ಷಪ್ರಿಯಾ ಇವ ಹಿ ದೇವಾಃ |
 ಆತ್ಮನ್ನಾತ್ಮನ್ನಿತ್ಯಾಮಂತ್ರಯತ |
 ತಸ್ಮೈ ಷಷ್ಠಗ್ಂ ಹೂತಃ ಪ್ರತ್ಯಶೃಣೋತ್ |
 ಸ ಷಡ್ಹೂತೋಽಭವತ್ || 48 ||

ಷಡ್ಹೂತೋ ಹ ವೈ ನಾಮೈಷಃ |
 ತಂ ವಾ ಏತಗ್ಂ ಷಡ್ಹೂತಗ್ಂ ಸಂತಂ |
 ಷಡ್ಹೋತೇತ್ಯಾಚಕ್ಷತೇ ಪರೋಕ್ಷೇಣ |
 ಪರೋಕ್ಷಪ್ರಿಯಾ ಇವ ಹಿ ದೇವಾಃ |
 ಆತ್ಮನ್ನಾತ್ಮನ್ನಿತ್ಯಾಮಂತ್ರಯತ |
 ತಸ್ಮೈ ಪಂಚಮಗ್ಂ ಹೂತಃ ಪ್ರತ್ಯಶೃಣೋತ್ |
 ಸ ಪಂಚಹೂತೋಽಭವತ್ |

ಪಂಚಹೂತೋ ಹ ವೈ ನಾಮೈಷಃ |
 ತಂ ವಾ ಏತಂ ಪಂಚಹೂತಗ್ಂ ಸಂತಂ |
 ಪಂಚಹೋತೇತ್ಯಾಚಕ್ಷತೇ ಪರೋಕ್ಷೇಣ || 49 ||

ಪರೋಕ್ಷಪ್ರಿಯಾ ಇವ ಹಿ ದೇವಾಃ |
 ಆತ್ಮನ್ನಾತ್ಮನ್ನಿತ್ಯಾಮಂತ್ರಯತ |
 ತಸ್ಮೈ ಚತುರ್ಥಗ್ಂ ಹೂತಃ ಪ್ರತ್ಯಶ್ಯಣೋತ್ |
 ಸ ಚತುರ್ಹೂತೋಽಭವತ್ |

ಚತುರ್ಹೂತೋ ಹ ವೈ ನಾಮೈಷಃ |
 ತಂ ವಾ ಏತಂ ಚತುರ್ಹೂತಗ್ಂ ಸಂತಂ |
 ಚತುರ್ಹೋತೇತ್ಯಾಚಕ್ಷತೇ ಪರೋಕ್ಷೇಣ |
 ಪರೋಕ್ಷಪ್ರಿಯಾ ಇವ ಹಿ ದೇವಾಃ |
 ತಮಬ್ರವೀತ್ |

ತ್ವಂ ವೈ ಮೇ ನೇದಿಷ್ಯಗ್ಂ ಹೂತಃ ಪ್ರತ್ಯಶ್ರಾಪೀಃ |
 ತ್ವಯೈನಾನಾಖ್ಯಾತಾರ ಇತಿ |
 ತಸ್ಮಾನ್ನು ಹೈನಾಗ್ಂ ಶ್ಚತುರ್ಹೋತಾರ ಇತ್ಯಾಚಕ್ಷತೇ |
 ತಸ್ಮಾಚ್ಛುಶ್ರೂಷುಃ ಪುತ್ರಾಣಾಗ್ಂ ಹೃದ್ಯತಮಃ |
 ನೇದಿಷ್ಠೋ ಹೃದ್ಯತಮಃ |
 ನೇದಿಷ್ಠೋ ಬ್ರಹ್ಮಣೋ ಭವತಿ |
 ಯ ಏವಂ ವೇದ || 50 ||

ದೇವಾಃ ಷಡ್ಗುತೋಽಭವತ್ಪಂಚಹೋತೇತ್ಯಾಚಕ್ಷತೇ ಪರೋಕ್ಷೇಣಾಶ್ರಾಪೀಃ ಷಟ್ || 11 ||

ಬ್ರಹ್ಮವಾದಿನಃ ಕಿಂ ದಕ್ಷಿಣಾಂ ಯೋ ವಾ ಅವಿದ್ವಾಂತಸ್ಯ ವೈ
ಬ್ರಹ್ಮವಾದಿನೋ ಯದ್ದಶಹೋತಾರಃ ಪ್ರಜಾಪತಿರ್ವ್ಯಸ್ರಂ ಪ್ರಜಾಪತಿಃ
ಪುರುಷಂ ಪ್ರಜಾಪತಿರಕಾಮಯತ ಸ ತಪಃ
ಸೋಽಂತರ್ವಾನ್ಬ್ರಹ್ಮವಾದಿನೋ ಯೋ ವಾ ಇಮಂ ವಿದ್ಯಾತ್ಪ್ರಜಾಪತಿಃ
ಸೋಮಗ್ಂ ರಾಜಾನಂ ಬ್ರಹ್ಮಾತ್ಮನ್ವದೇಕಾದಶ || 11 ||

ಬ್ರಹ್ಮವಾದಿನಸ್ತಸ್ಯ ವಾ ಅಗ್ನೇರ್ಯದ್ವಾ ಇದಂ ಕಿಂಚ
ಪ್ರಜಾಪತಿರಕಾಮಯತ ಸೋಽಂತರ್ವಾನ್ಯ ಏವಾಸ್ಯ
ದಕ್ಷಿಣತಃ ಪಂಚಾಶತ್ || 50 ||

ಬ್ರಹ್ಮವಾದಿನೋ ಯ ಏವಂ ವೇದ ||

|| ಹರಿಃ ಓ(೩)೦ ||

|| ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ ದ್ವಿತೀಯಾಷ್ಟಕೇ
ತೃತೀಯಃ ಪ್ರಶ್ನಃ ಸಮಾಪ್ತಃ ||